



கலைஞர்
100
1924 - 2024

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 227 - திருவள்ளூர் ஆண்டு 2055 - பங்குனி 15 - வியாழக்கிழமை 28 மார்ச் 2024 - சென்னை 16 பக்கங்கள் Established : 10.8.1942 - Volume : 82 - Issue 227 : Thiruvalluvar Year - 2055 - Panguni 15 - Thursday 28 March 2024 - Chennai 16 Pages ₹ 5.00

மாநில உரிமைகளைப் பறித்து

தமிழ்நாட்டை வஞ்சிப்போரையும் - பாழ்படுத்தியோரையும் வீழ்த்துவீர்!

விருதுநகர், தென்காசி வேட்பாளர்களை ஆதரித்து கிருஷ்ணன் கோயிலில் நடைபெற்ற பிரம்மாண்ட பொதுக்கூட்டத்தில் கழகத் தலைவர் - முதல்வர் மு.க.ஸ்டாலின் உருக்கமிகு வேண்டுகோள்!

விருதுநகர், மார்ச்.28-

“வருகிற நாடாளுமன்றத் தேர்தலில் “மாநில உரிமைகளைப் பறித்து தமிழ்நாட்டை வஞ்சிப்போரையும் - பாழ்படுத்தியோரையும் வீழ்த்துவீர்” என்று விருதுநகர், தென்காசி வேட்பாளர்களை ஆதரித்து கிருஷ்ணன் கோயிலில் நடைபெற்ற பிரம்மாண்ட பொதுக்கூட்டத்தில் கழகத் தலைவர் - முதல்வர் மு.க.ஸ்டாலின் அவர்கள் உருக்கமிகு வேண்டுகோள் விடுத்துள்ளார்.

கழகத் தலைவர் - முதல்வர் மு.க.ஸ்டாலின் அவர்கள் விருதுநகர் மாவட்டம் கிருஷ்ணன் கோயிலில் நேற்று (27.3.2024) நடைபெற்ற மக்களவைத் தேர்தல் பரப்புரைப் பொதுக்கூட்டத்தில், தென்காசி மக்களவைத் தொகுதி கழக வேட்பாளர் மருத்துவர் ராணி ஸ்ரீகுமார், விருதுநகர் மக்களவைத் தொகுதி காங்கிரஸ் கட்சி வேட்பாளர் மாணிக்கம் தாகூர் ஆகியோருக்கு வாக்கு கேட்டு எழுச்சியுரை ஆற்றினார்.

முதல்வர் மு.க.ஸ்டாலின் அவர்கள் ஆற்றிய உரை வருமாறு:

இயற்கை எழில் கொஞ்சும் திருக்குற்றால வனப்பரப்புக்கு நான் இன்றைக்கு வந்திருக்கிறேன்! தென்றல் வீசும், தென்காசிக்கும் வீரத்தின் விளைநிலமான விருதுநகருக்கும் வந்திருக்கிறேன்!

வீரத்தின் அடையாளமான, புலித்தேவன் மண் இது! மாவீரன் ஒண்டிவீரன் பிறந்த மண் இது! கல்விக்கண் திறந்த பெருந்தலைவர் காமராசர் பிறந்த மண் இது! இப்படிப்பட்ட விடுதலைப் போராட்ட வீரர்கள் பிறந்த மண்ணில், பாசிசத்தை எதிர்த்தும் சர்வாதிகாரத்தில் இருந்து விடுபடவும், நாம் நடத்த இருக்கும் இரண்டாவது விடுதலைப் போராட்டத்தின் வெற்றிக்கு கடமையாகும், இந்தப் பரப்புரைக் கூட்டத்தில் பங்கேற்றிருக்கும் உங்கள் அனைவருக்கும் வணக்கம்.

ஆற்றல்மிகு மருது சகோதரர்கள்!

இந்தத் தேர்தல் பரப்புரைப் பொதுக்கூட்டத்தையே, தென் மண்டல மாநாடுபோல் ஏற்பாடு செய்திருக்கிறார்கள். திராவிட இயக்கத்தின் ஆற்றல்மிகு செயல்வீரர்கள் மருது சகோதரர்கள் என என்னால் அன்போடு அழைக்கப்படும், கே.கே.எஸ்.எஸ்.ஆர்.ராமச்சந்திரன் அவர்களுக்கும் - சகோதரர் தங்கம் தென்னரசு அவர்களுக்கும் இந்த இரண்டு தொகுதிகளையும் உள்ளடக்கிய பொறுப்பு அமைச்சர்கள், மாவட்டக் கழகங்களின் செயலாளர்களுக்கும் - நிர்வாகிகளுக்கும் என்னுடைய மனமாரந்த நன்றியைத் தெரிவித்துக் கொள்கிறேன்.

தென்காசி தொகுதி வேட்பாளராகப் போட்டியிடும் ராணி ஸ்ரீகுமார் அவர்கள் மருத்துவர். அரசு மருத்துவராகப் பணியாற்றிய இவர், மக்களுக்குத் தொண்டாற்ற, தன்னுடைய அரசுப் பணியிலிருந்து விலகிவிட்டு, தேர்தல் களத்திற்கு வந்திருக்கிறார். அவருக்கு உதயசூரியன் சின்னத்தில் பெருவாரியான வாக்கு வித்தியாசத்தில் வெற்றி பெற வைக்க வேண்டும்.

விருதுநகர் நாடாளுமன்றத் தொகுதி வேட்பாளர் மாணிக்கம் தாகூர் அவர்கள், ஏற்கனவே உங்களுக்காகத் தன்னை ஒப்படைத்துக் கொண்டவர். நாடாளுமன்றத்திலும், தொலைக்காட்சி



கழகத் தலைவரும், முதலமைச்சருமான மு.க. ஸ்டாலின் அவர்கள் நேற்று (27.3.2024) விருதுநகர் மாவட்டம், கிருஷ்ணன் கோயிலில் நடைபெற்ற இந்தியா கூட்டணியின் மக்களவைத் தேர்தல் பிரச்சார பொதுக் கூட்டத்தில் விருதுநகர் வேட்பாளர் மாணிக்கம் தாகூர் அவர்களையும், தென்காசி வேட்பாளர் டாக்டர் ராணி ஸ்ரீகுமார் அவர்களையும் அறிமுகப்படுத்தி இந்தியா கூட்டணி வேட்பாளர்களுக்கு வாக்களிக்குமாறு கேட்டுக் கொண்டு உரையாற்றினார். இக்கூட்டத்தில், அமைச்சர் பெருமக்கள் கே.கே.எஸ்.எஸ்.ஆர்.ராமச்சந்திரன், தங்கம் தென்னரசு, ஸ்ரீகுமார், மாவட்ட கழகச் செயலாளர்கள் சட்டமன்ற உறுப்பினர் ராஜா, ஜெயபாலன், மணிமாறன், சட்டமன்ற உறுப்பினர்கள் தங்கபாண்டியன், பழனி நாடார், அசோகன், ஏ.ஆர்.ஆர்.சீனிவாசன், நாடாளுமன்ற உறுப்பினர் தனுஷ் குமார் உள்ளிட்ட முன்னாள் இந்நாள் உறுப்பினர்கள் மற்றும் இந்தியா கூட்டணி நிர்வாகிகள் உடன் உள்ளனர்.

விவாதங்களிலும் தெளிவாகத் தன்னுடைய வாதங்களை வைத்து, மக்களுக்காகக் குரல் எழுப்புவவர். எய்ம்ஸ் மருத்துவமனையை 70 விழுக்காடு கட்டி முடித்துவிட்டோம் என்று, பா.ஜ.க. தலைவர் நடராசு கூறியபோது, அந்த இடத்திற்கே சென்று கட்டாந்தரையாகத்தான் இருக்கிறது என்று பா.ஜ.க. பொய்யை அம்பலப்படுத்திய நம்முடைய காங்கிரஸ் கட்சியின் வெற்றி வேட்பாளர் மாணிக்கம் தாகூர் அவர்களுக்குக் கை சின்னத்திலும் வாக்களிக்க வேண்டும்!

மக்களிடம் மாபெரும் எழுச்சி!

திருச்சியில் தொடங்கிய என்னுடைய பயணத்தில், இன்றோடு பத்து நாடாளுமன்றத் தொகுதியைக் கடக்கிறேன். இந்தப் பத்து தொகுதிகளிலும், நான் பயணம் செய்யும் போது, மக்களிடம் மாபெரும் எழுச்சியைப் பார்க்கிறேன்! முக்கியமாக, தாய்மொழியின் முகங்களில் மகிழ்ச்சியைப் பார்க்கிறேன்!

நான் காலை நடைப்பயிற்சியில் வாக்கு சேகரிக்கும்போது அன்போடும், உரிமையோடும் என்னை வரவேற்று, எங்களின் வாக்கு உதயசூரியனுக்குத்தான் - இந்தியா கூட்டணிக்குத் தான் என்று சொல்லும்போது, நாற்பதுக்கு நாற்பது நாங்கள் தான் என்ற உறுதி கிடைத்திருக்கிறது! போகும் இடங்களில் எல்லாம் - அலை அலையாய் வந்து ஆதரவு தெரிவிக்கும் மக்கள்தான், நம்முடைய திராவிட மடல் அரசின் சாதனைகளுக்கான அடையாளம்!

சாதனைகள் என்றால் எப்படிப்பட்ட சாதனைகள்? தமிழ்நாட்டில் வாழும் ஒவ்வொரு

குடும்பமும் ஏதாவது ஒரு திட்டத்தால் நிச்சயமாக நேரடியாகப் பயன்பெறும் மாதிரியான திட்டங்களாக நம்முடைய திட்டங்களைச் செயல்படுத்த

தலைவர் காமராசர் ஒருமுறை காரில் சென்று கொண்டிருந்தபோது, விளையாடிக் கொண்டிருந்த சிறுவர்களைச் சந்தித்தாராம். “இன்றைக்குப் பழம் பழம் நினைவுகள் வந்தன” என்று சொன்னார்.

“பிரீதிக்கு நான் கேரண்டி” என்று ஒரு விளம்பரம்... கேரண்டியும் இல்லை! வாரண்டியும் இல்லை!

பிரதமர் மோடியை நீங்கள் நம்புகிறீர்களா? மக்கள் யாருமே அவரை நம்பவில்லை! உடனே மக்களை நம்ப வைக்க இப்போது புதிய விளம்பரம் ஒன்று செய்கிறார்! என்ன தெரியுமா? தாய்மொழி இங்கு நிறைய போர் வந்திருக்கிறீர்கள், ஒரு மிக்சி விளம்பரம் வருமே நினைவு இருக்கிறதா? “பிரீதிக்கு நான் கேரண்டி” என்று ஒரு விளம்பரம்! அந்த மாதிரி இவர், “இது மோடியின் கேரண்டி” என்ற புதிய விளம்பரத்துடன் வந்திருக்கிறார். உண்மையில் அவரின் வாக்குறுதிகளுக்கு, கேரண்டியும் இல்லை! வாரண்டியும் இல்லை! பிரதமராக நாட்டு மக்களுக்கு நல்லது செய்யச் சொன்னால், பத்தாண்டுகளாகச் சொன்ன எதையுமே செய்யாமல், சேல்ஸ்மேன் மாதிரி கேரண்டி என்று விளம்பரம் செய்ய உங்களுக்கு வெட்கமாக இல்லை?

திக் கொண்டிருக்கிறோம்! ஒரு குழந்தை பிறந்து, வளர்ந்து, படித்து, வேலைக்குச் செல்லும் வரைக்கும், ஒரு தாயைப்போல் பாதுகாக்கும் - தந்தையைப்போல் அரவணைக்கும் திட்டங்களைச் செயல்படுத்திக் கொண்டிருக்கிறோம்.

இன்னும் சொல்ல வேண்டும் என்றால், பெருந்தலைவர் காமராசர் அடியொற்றியும், திட்டங்களைச் செயல்படுத்திக் கொண்டிருக்கிறோம். ஒரு சம்பவம் சொல்லுவார்கள், பெருந்

குப் பள்ளிக்கு செல்லவில்லையா? என்று கேட்டிருக்கிறார். குடும்பத்தில் உணவுக்கே வழியில்லாததால் எங்கள் அப்பா அம்மா பள்ளிக்கு அனுப்பவில்லை என்று அந்தச் சிறுவர்கள் சொல்லவும், பள்ளியில் மதிய உணவு அளித்தால் அதற்காகவாவது குழந்தைகளைப் படிக்க அனுப்புவார்கள் என்று சிந்தித்த பெருந்தலைவர் மதிய உணவுத் திட்டத்தை தொடங்கினார்.

நான் முதலமைச்சர் பொறுப்பேற்றவுடன், சென்னையில் ஒரு பள்ளியில் நடந்த நிகழ்ச்சிக்குக் காலையில் சென்றிருந்தேன். ஒரு குழந்தையைப் பார்த்து, “என்னம்மா சாப்பிடீர்களா என்று கேட்டேன். அந்தக் குழந்தை எதார்த்தமாக, வீட்டில் அப்பா - அம்மா வேலைக்குச் செல்கிறார்கள் காலையில் டிபன் செய்ய மாட்டார்கள். அதனால் சாப்பிடவில்லை என்று கூறியது முதல், எனக்கு மனதே சரியில்லை! அதி காரிகளை அழைத்தேன். பள்ளிக் குழந்தைகளுக்குக் காலை உணவு திட்டம் கொண்டு வர வேண்டும், திட்டத்தைத் தயார் செய்யுங்கள் - என்று கூறினேன்.

16 லட்சம் குழந்தைகளுக்கு காலை உணவுத் திட்டம்!

அதிகாரிகள் என்னிடம் மிகவும் பணிவாக, சார், நம்முடைய நிதிநிலை மோசமாக இருக்கிறது. அது மட்டுமல்ல, இது நம்முடைய தேர்தல் அறிக்கையில்கூட கூறவில்லை என்று கூறினார்கள் உடனே பதில் கூறினேன். வாக்குறுதி கொடுக்கவில்லை என்றால் என்ன? நம்முடைய எதிர்கால தலைமுறையான குழந்தைகளைக் காலையில் நன்றாகச் சாப்பிட்டு, நல்ல உடல் நலத்துடன் இருந்தால்தான் அவர்கள் படிப்பது மனதில் பதியும், இதை நாம் கண்டிப்பாக செய்ய வேண்டும். நிதிநிலை சரி செய்யவும் திட்டம் போடுவோம். நீங்கள் கோப்பினைத் தயார் செய்யுங்கள் என்று உத்தரவிட்டேன்.

வரலாறும் மக்களான நீங்களும் இந்த ஸ்டாலினுக்குக் கொடுத்த வாய்ப்பால், இன்றைக்கு, தமிழ்நாடு முழுவதும் 16 இலட்சம் குழந்தைகள் வயிறார உண்ணும் காலை உணவுத் திட்டம் வெற்றிகரமாகச் செயல்படுகிறது.

பொற்கால ஆட்சியை நடத்தி வருகிறோம்!

அதுமட்டுமா, இன்றைக்கு “தினத்தந்தி நாளேடு” தலையங்கம் தீட்டி இருக்கிறது! “முதலமைச்சர் பெருமை கொள்ளும் பெண்கள் நலத்திட்டங்கள் என்று அதில் முத்தான மூன்று திட்டங்கள் என்று அவர்கள் பட்டியலிட்டது என்னென்ன திட்டங்கள் தெரியுமா?

முதலில், தாய்வீட்டுச் சீர்போல் எங்கள் அண்ணன் ஸ்டாலின் மாதா மாதம் 1000 ரூபாய் கொடுக்கிறார் என்று தமிழ்நாடு முழுவதும் ஒரு கோடியே 15 இலட்சம் சகோதரிகள் உரிமையுடன் கூறும் கலைஞர் மகளிர் உரிமைத் திட்டம்!

இரண்டாவதாக, ‘ஸ்டாலின் சார் பஸ் இல வசமாகப் போறோம்’ என்று இதுவரை 445 கோடி முறை மகளிர் பயணம் மேற்கொள்ளும் விடியல் பயணம் திட்டம்!

மூன்றாவதாக, அரசுப் பள்ளியில் படித்து கல்லூரிக்கு வந்த எனக்கு, அப்பா மாதிரி ஸ்டாலின் அய்யா ஆயிரம் ரூபாய் தருகிறார் என்று கூறும் புதுமைப் பெண் திட்டம்!

இந்த மூன்று மட்டுமல்ல; சரீரத்தில் தொடங்கிய, நான்காவது திட்டம் ஒன்றும் இருக்கிறது! அப்பா - அம்மா, குடும்பத்தைப் பிரிந்து, படிப்பிற்காகவும், வேலைக்காகவும் வெளியூரில் தங்கியிருக்கும் என்னுடைய மகர்களுக்காக நான் ஏற்படுத்தியிருக்கும் ‘தோழி விடுதி’ திட்டம்!

தொடர்ச்சி 4 ஆம் பக்கம்

பா.ஜ.க.வை ஆட்டம் காண வைக்கும் தேர்தல் பத்திர இமாலய ஊழல்!